

ग्वालियर

रविवार 20 सितंबर 2015  
(भाद्रपद शुक्ल पक्ष सप्तमी, संवत् 2072)

7

## एमिटी इंटरनेशनल स्कूल का शिलान्यास



ग्वालियर। एमिटी विश्वविद्यालय ने शनिवार को अपना चौथा स्थापना दिवस समारोह आयोजित किया। इस दौरान एमिटी ग्रुप के संस्थापक और रितनंद बलवेद शिक्षा समिति के प्रेसीडेंट डॉ. अशोक चौहान एवं चैयरमैन डॉ. अमिता चौहान विशिष्ट अतिथि के रूप में समारोह में उपस्थित थे। इस दौरान एमिटी इंटरनेशनल स्कूल का शिलान्यास हुआ, साथ ही विश्वविद्यालय के न्यूज लेटर एमिटियन के द्वितीय वार्षिकांक का विमोचन भी किया गया।

प्रथम चरण में सभी उपस्थित अतिथियों का स्वागत आर्मी बैंड की ध्वनियों और हवन के माध्यम से किया गया। कार्यक्रम के बाद शैक्षणिक उत्कृष्टता और स्कॉलरशिप प्राप्त करनेवाले विद्यार्थियों को सम्मानित किया गया। इसके बाद विश्वविद्यालय के विभिन्न आयामों का प्रदर्शन करने एमिटी स्कूल ऑफ कम्प्यूनिवेशन द्वारा बनायी गई शार्ट फिल्म का प्रदर्शन किया गया। विद्यार्थियों द्वारा सांस्कृतिक कार्यक्रमों की भी प्रस्तुति दी गई। द्वितीय चरण के कार्यक्रम में विश्वविद्यालय द्वारा बनाये गए इन्ट्रोवेटिव उपकरणों का प्रदर्शन किया गया। इसके बाद हवन के माध्यम से स्कूल का भूमिपूजन किया गया जो कि अगले साल से शुरू हो जायेगा।